



যে, মুখ্যমন্ত্রী একনাথ সিঙ্গে তেওঁৰ দলৰ সদস্যকলৰ সৈতে আলোচনা কৰা উচিত যাতে মিত্ৰজোঁটত কোনোধৰণৰ পাৰ্থক্য নাথাকে। ০০০০০

০০০০০০

নাগালেণ্ডত একমাত্ৰ লোকসভা আসনখনৰ বাবে মনোনয়ন পত্ৰ দাখিলৰ প্ৰক্ৰিয়া কালিৰে পৰা আৰম্ভ হৈছে। ৰাজ্যখনত লোকসভা নিৰ্বাচনৰ প্ৰথম পৰ্যায়ৰ অহা ১৯ এপ্ৰিলত নিৰ্বাচন অনুষ্ঠিত হ'ব। নাগালেণ্ড সংসদীয় সমষ্টিৰ বিটাৰ্ণিং বিষয়া সুশীল কুমাৰে কৈছে যে, কালি অধিসূচনা জাৰি কৰাৰ পিছত কোনো প্ৰাৰ্থী অথবা তেওঁৰ সমৰ্থকে বিটাৰ্ণিং বিষয়া বা সহকাৰী বিটাৰ্ণিং বিষয়াৰ ওচৰত দিনৰ ১১ বজাৰ পৰা বিয়লি ৩ বজালৈ অহা ২৭ মাৰ্চৰ ভিতৰত মনোনয়ন পত্ৰ দাখিল কৰিব পাৰিব। তেওঁ লগতে কয় যে, ২৮ মাৰ্চত মনোনয়ন পত্ৰসমূহ পৰীক্ষা কৰা হ'ব আৰু ৩০ মাৰ্চ হৈছে মনোনয়ন পত্ৰ প্ৰত্যাহাৰৰ অন্তিম দিন। ৪ জুনত ভোটগণনা অনুষ্ঠিত হ'ব।

০০০০০০

বিজেপিয়ে কংগ্ৰেছ নেতা ৰাহুল গান্ধীয়ে শক্তি সন্দৰ্ভত মুম্বাইৰ এটা সমাৰেশত কৰা মন্তব্যক লৈ নিৰ্বাচন অয়োগৰ ওচৰত কালি অভিযোগ দাখিল কৰে। বিজেপিয়ে কৈছে যে, ৰাহুল গান্ধীৰ আপত্তিজনক মন্তব্যই ধৰ্মীয় ভাৱনাত আঘাত হানিছে। শ্ৰী গান্ধীয়ে নিৰ্বাচনী আচৰণ বিধি উলংঘা কৰাৰ এই ঘটনা সন্দৰ্ভত ব্যৱস্থা গ্ৰহণ কৰিবলৈ আৰু ভৱিষ্যতে যাতে এনে ঘটনাৰ পুনৰাবৃত্তি ঘটিব নোৱাৰে সেয়া সুনিশ্চিত কৰিবলৈ দলটোৱে দাবী জনাইছে। বিজেপিয়ে কংগ্ৰেছ নেতাগৰাকীক বিনা চৰ্তে ক্ষমা খোজাৰ নিৰ্দেশ দিবলৈ অনুৰোধ জনাইছে। অভিযোগ দাখিল কৰাৰ পাছত সাংবাদিকৰ সৈতে হোৱা কথা-বতৰাত বিজেপিৰ জ্যেষ্ঠ নেতা হৰদীপ সিং পুৰীয়ে কয় যে, ৰাহুল গান্ধীয়ে তেওঁৰ বক্তব্যৰ জৰিয়তে ভালেসংখ্যক লোকৰ ধৰ্মীয় ভাৱনাত আঘাত হানিছে।

০০০০০০

প্ৰধানমন্ত্ৰী নৰেন্দ্ৰ মোদীয়ে কৈছে যে গণতন্ত্ৰ ভাৰতত প্ৰাচীন আৰু অখণ্ড সংস্কৃতি আছে। দক্ষিণ কোৰিয়াৰ চিউলত আয়োজিত গণতন্ত্ৰ শীৰ্ষ সন্মিলনত কালি সন্ধিয়া ভাৰুৱেল ব্যৱস্থাবে নিজৰ মন্তব্য প্ৰকাশ কৰি শ্ৰী মোদীয়ে কয় যে, সৰ্বসন্মতি, মুক্ত আৰু স্বতন্ত্ৰ আলোচনা ভাৰতৰ ইতিহাসৰ প্ৰতীক। তেওঁ কয় যে, আজিৰে পৰা কিছু সপ্তাহৰ পিছত সমগ্ৰ বিশ্বই ভাৰতত গণতন্ত্ৰৰ সৰ্ববৃহৎ মহোৎসৱ প্ৰত্যক্ষ কৰিব। এইবাৰৰ নিৰ্বাচনত দেশৰ ১০০ কোটি জনসাধাৰণৰ ভোটদান আশা কৰা হৈছে বুলি উল্লেখ কৰি শ্ৰীমোদীয়ে কয় যে, মানৱ ইতিহাসত এইটো হ'ব সৰ্ববৃহৎ নিৰ্বাচন প্ৰক্ৰিয়া। ভাৰতৰ জনসাধাৰণে গণতন্ত্ৰৰ প্ৰতি থকা তেওঁলোকৰ বিশ্বাসক পুনৰবাৰ প্ৰমাণ কৰিব বুলিও তেওঁ লগতে উল্লেখ কৰে।

০০০০০০

প্ৰধানমন্ত্ৰী নৰেন্দ্ৰ মোদীয়ে কৈছে যে, নতুন ভাৰতে সন্ত্ৰাসবাদ সহ্য নকৰে আৰু ইয়াৰ সৈতে জড়িত অপৰাধীক উপযুক্ত শিক্ষা দিয়ে। নতুন দিল্লীত অনুষ্ঠিত ভাৰত ৰাইজিং সন্মিলনত ভাষণ দি শ্ৰীমোদীয়ে কয় যে, সমগ্ৰ বিশ্বই একবিংশ শতিকাতোক ভাৰতৰ শতিকা হিচাপে গণ্য কৰে। তেওঁ কয় যে, দেশৰ বৃহৎ ৰেটিং সংস্থাসমূহৰ লগতে অৰ্থনীতিবিদসকল বিকশিত ভাৰতৰ প্ৰতি বিশ্বাস ব্যক্ত কৰিছে আৰু বিগত ১০টা বছৰত ভাৰতে কিদৰে বৃহৎ পৰিৱৰ্তন সাধন কৰিছে, তাক সমগ্ৰ বিশ্বই প্ৰত্যক্ষ কৰিছে।

০০০০০০

প্ৰধানমন্ত্ৰী নৰেন্দ্ৰ মোদীৰ দুদিনীয়া ভূটান ভ্ৰমণসূচী প্ৰতিকূল বতৰৰ পৰিপ্ৰেক্ষিতত বাতিল কৰা হৈছে। বিদেশ মন্ত্ৰালয়ে কৈছে যে, এই ভ্ৰমণসূচীৰ পৰৱৰ্তী দিন চূড়ান্ত কৰাৰ সন্দৰ্ভত দুই পক্ষৰ মাজত কূটনৈতিক আলোচনা চলি আছে।

০০০০০০

ৰিজাৰ্ভ বেংকে সকলো বেংকক চৰকাৰী লেন-দেনৰ সৈতে জড়িত শাখাসমূহ ৩১ মাৰ্চ, দেওবাৰে খোলা ৰখাৰ পৰামৰ্শ আগবঢ়াইছে। চৰকাৰী প্ৰাপ্তি আৰু ধনাদায়ৰ সৈতে জড়িত সকলো বেংকক ৩১ মাৰ্চত লেন-দেন খোলা ৰখাৰ বাবে চৰকাৰে অনুৰোধ জনোৱাৰ পৰিপ্ৰেক্ষিতত এই পৰামৰ্শ আগবঢ়োৱা হৈছে। ৰিজাৰ্ভ বেংকে ৩১ মাৰ্চৰ দিনটোত উপলভ্য বেংকিং সেৱাৰ বিষয়ে প্ৰচাৰ কৰিবলৈও নিৰ্দেশ দিছে।

০০০০০০

অসম আৰক্ষীৰ বিশেষ কাৰ্যবাহিনীৰ কালি ধুবুৰীৰ আন্তৰাষ্ট্ৰীয় সীমান্তৰ পৰা সন্ত্ৰাসবাদী সংগঠন আইচিচৰ ভাৰতত থকা মুৰব্বী হেৰিছ ফাৰুকী আৰু তেওঁৰ এজন সহযোগীক গ্ৰেপ্তাৰ কৰে। সীমান্ত পাৰ কৰিবলৈ চেষ্টা কৰা অৱস্থাত ধৰ্মশালা এলেকাৰ পৰা সন্ত্ৰাসবাদী ফাৰুকীৰ লগতে সহযোগী অনুৰাগ সিঙক গ্ৰেপ্তাৰ কৰি গুৱাহাটীৰ অসম আৰক্ষীৰ বিশেষ কাৰ্যবাহিনীৰ কাৰ্যালয়লৈ অনা হয়। ভাৰতত আইচিচৰ কাৰ্যকলাপ বৃদ্ধি আৰু সন্ত্ৰাসবাদী সংগঠনত সদস্যভৰ্তিৰ উদ্দেশ্যে এই সন্ত্ৰাসবাদী দুটাই কাম কৰি আছিল বুলি আৰক্ষী সূত্ৰই এটা বিবৃতিযোগে প্ৰকাশ কৰিছে। উল্লেখযোগ্য যে অসম আৰক্ষীয়ে সন্ত্ৰাসবাদী সংগঠন আইচিচৰ দুজন শীৰ্ষস্থানীয়

নেতাই ধুবুৰীৰ সমীপত গোপনে কাৰ্যকলাপ চলাই থকা বুলি গোপন সূত্ৰৰ পৰা তথ্য লাভ কৰিছিল। এই তথ্যৰ ভিত্তিতেই বিশেষ কাৰ্যবাহিনীৰ আৰক্ষী মহাপৰিদৰ্শক পাৰ্থসৰথি মহন্তৰ নেতৃত্বত দলটোৱে এই সন্ত্ৰাসবাদী দুটাক কৰায়ত্ত কৰিবলৈ সমৰ্থ হয়। কেন্দ্ৰীয় তদন্তকাৰী সংস্থা এন আই এ এই সন্ত্ৰাসবাদী দুটাৰ সন্ধানত আছিল। সন্ত্ৰাসবাদী দুটা এন আই এ-ৰ হাতত গতাই দিয়া হ'ব।

০০০০০০

ভাৰতৰ কিৰণ জৰ্জে চুইছ অ'পেন বেডমিণ্টন প্ৰতিযোগিতাৰ পুৰুষৰ ছিংগলছৰ প্ৰি-কোৱাৰ্টাৰ ফাইনেলত প্ৰৱেশ কৰিছে। জৰ্জে কালি প্ৰথম ৰাউণ্ডৰ এখন খেলত জাপানৰ কাকুমা ওবায়াছিক ২১-১৮, ২১-১৯ পোনপটীয়া গেমত পৰাস্ত কৰে। আন এগৰাকী ভাৰতীয় খেলুৱৈ প্ৰিয়াংশু ৰাজাৰাটেও হংকঙৰ লী চেউক যিয়ুক ২১-১২, ২১-১৫ গেমত পৰাভূত কৰি প্ৰি কোৱাৰ্টাৰ ফাইনেলত স্থান নিশ্চিত কৰিছে।

ইয়াৰ পূৰ্বে ভাৰতৰ সতীশ কুমাৰ কৰুণাকৰণ আৰু আদয়া ৰবিয়াথৰ যুটিটোৱে মালয়েছিয়াৰ ৰয় কিং য়াপ আৰু ৰ'লেৰী চিয়োক ২১-১৮, ১১-২১, ২১-১৯ গেমত পৰাজিত কৰি মিক্সড ডাবলছৰ প্ৰি কোৱাৰ্টাৰ ফাইনেলত প্ৰৱেশ কৰে। পূৰ্বৰ চেম্পিয়ন কিদাম্বি শ্ৰীকান্ত আৰু লক্ষ্য সেনেও পুৰুষৰ ছিংগলছৰ প্ৰি কোৱাৰ্টাৰ ফাইনেলত স্থান নিশ্চিত কৰিছে। শ্ৰীকান্ত আজি প্ৰি কোৱাৰ্টাৰ ফাইনেলত মালয়েছিয়াৰ জী জিয়া লীৰ বিৰুদ্ধে অৱতীৰ্ণ হোৱাৰ বিপৰীতে লক্ষ্য সেন টাইৱানৰ চিয়া হুছিন লীৰ সন্মুখীন হ'ব। ইপিনে, পি ভি সিদ্ধু আজি মহিলাৰ ছিংগলছৰ দ্বিতীয় ৰাউণ্ডত জাপানৰ টোকোমা মিয়াজাকিৰ বিৰুদ্ধে অৱতীৰ্ণ হ'ব। একেদৰে মহিলাৰ ডাবলছত ভাৰতৰ তনিশা ব্ৰগষ্টো আৰু অশ্বিনী পোনাপ্পাৰ যুটিটো জাপানৰ ৰুই হিৰোকামি আৰু য়ুনা কাটোৰ বিৰুদ্ধে প্ৰি-কোৱাৰ্টাৰ ফাইনেলত অৱতীৰ্ণ হ'ব। মহিলাৰ ডাবলছৰ প্ৰি-কোৱাৰ্টাৰ ফাইনেলৰ আন এখন খেলত গায়ত্ৰী গোপিচান্দ আৰু ত্ৰিষা জলীৰ যুটিটো সতীৰ্থ খেলুৱৈ প্ৰিয়া কোনজেংবাম আৰু শ্ৰুতি মিশ্ৰাৰ সন্মুখীন হ'ব।

০০০০০০

ঃসমাপ্তঃ